

SA's Leading Past Year

Exam Paper Portal



You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM PAPERS

SA EXAM PAPERS

Proudly South African



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

ISINDEBELE ILIMI LEKHAYA (HL)

IPHEPHA LOKUTHOMA (P1)

MRHAYILI/MGWENGWENI 2025

UMHLAHLANDLELA WOKUTSHWAYA

IMITLOMELO: 70

Umhlahlandlela wokutshwaya lo unamakhasi ali-10.



SA EXAM PAPERS

Proudly South African

Ilungelo lokukhuphela lifunjetshiwe

Phendla

ISIGABA A: UKUFUNDA NOKUZWISISA

UMBUZO 1

Ukutshwaya ukufunda nokuzwisisa

- Njengombana itjhejo liqaliswe ekuzwisiseni, ukupeleda okungasikho neemphoso zelimi akukameli kujeziswe ngaphandle kobana iimphoso lezo zitjhugulula okutjhiwoko/ukuzwisisa umqondo. (Iimphoswezo kumele zitjengiswe/zivezwe).
- Nangabe abafundi basebenzise amagama abuya keline ilimi ngaphandle kwalelo elihlolwako, ungawatjheji amagama lawo, nangabe ipendulo ipha umqondo, ungajezisi. Nanyana kunjalo, nangabe igama elivela keline ilimi lisetjenziswe etheksthini begodu lifuneka endulweni, lokhu kuzokwamukelwa.
- Iimpendulo ezifuna imibono yabafundi, imitlomelo ayinganikelwa ipendulo yaka-IYE/AWA nanyana NGIYAVUMA/ANGIVUMI. Kumele kutjhejwe/kutlonyeliswe ukusekelwa kwependulo kwaphela.
- Akunamitlomelo ekumele yabelwe ULIQINISO/AKUSILO IQINISO nanyana IQINISO/UMBONO.
- Nangabe iimpendulo zifuna igama linye kodwana umfundi yena unikele umutjho woke tshwaya igama ekungilo ipendulo nangabe lithalelwe/litjengisiwe.
- Nangabe kufuneka amaphuzu amabili/amathathu kodwana kutlolwe amanengi, tshwaya **kwaphela** wokuthoma amabili/amathathu.
- Vumela ukwahluka kwamalimi weengodi.
- Emibuzweni la kukhethwa ipendulo enembako, yamukela kokubili, iledere elikhambisana nependulo ekungiyo NANYANA ipendulo nayitlolwe ngokuzeleko.

- 1.1 1.1.1 Ihlelveli libizwa nge-*Second Chance Matric Programme*.✓ (1)
- 1.1.2 - Bafundi abalise isikolo phakathi.✓ (1)
 - Bafundi abafikileko egreyidini le-12 kodwana abangakakghoni ukuliphumelela.✓
 - Bafundi abangakakghoni ukuphumelela kuhle/abathole imitlomela ephasi abafuna ukuyikhuphula.✓
 (ZIIMBILI iimpendulo kezingehla.) (1)
- 1.1.3 - Ku-*website* yomNyango wezeFundo esiSekelo.✓ (1)
 - Eenkolweni.✓ (1)
- 1.1.4 - Abantu nasele baphumelele egreyidini labo le-12 bangamukelwa emaZikweni aPhakemeko wezeFundo, bafundele amabizelo wamabhudangwabo.✓ (1)
 - Abanye babo bangafumana amathuba amahle wemisebenzi, bakghone nokuqotha ukatsu olele eziko emakhabo.✓ (1)
- 1.1.5 - Abanye abantu abanalo ilwazi mayelana nehlelveli, abazi bona kuyakghonakala ukuyozitlolisela ukutlola iinhlahlubo zabo zegreyidi le-12 bewufumane nesekele olithogako ukuze uphumelele.✓
 - Abanye abantu abanayo nencani ikareko yokuzibona baliphethile igreyidi labo le-12, babona kunganamraro ukuphila ngaphandle kwalo.✓
 - Abanye babantwaba bayazitlolisela ukuyokutlola iinhlahlubo zegreyidi le-12 kodwana nasele kufike amalanga wokuyokutlola bahlale bangayi ukuyokutlola.✓
 (YINYE iimpendulo kezingehla.) (1)
- 1.1.6 Ngicabanga bona isizathu salokho kungaba kukobana kanengi abantu laba kusuke kubabantu abangasese sesikolweni, njeke bahlala babandakanyeke kezinye izinto ezifuna baqalane nazo njengomsebenzi/ amagulo nokhunye bese kuba lula kibo bona bakhohlwe amalanga wokutlolwa kweenhlahlubo zabo/Abanye babo bavele baphelelwe mamandla nabakhumbula bona ayikho into abayoyitlola eenhlahlubenezo ngebanga lokungakazilungiseleli ngokwaneleko bese baqunte ukuzihlalela bangasayi ukuyokutlola nakufika amalanga wokutlola/Abanye ngemva kokuzitlolisela ukuyokutlola iinhlahlubo abasalandeleli iindaba zokufumana irhelo elikhombisako bona isifundo esithileko sitlolwa ngaliphi ilanga nangasiphi isikhathi (*timetable*) bese bagcina baphundwa malanga wokutlolwa kweenhlahlubo zabo.✓✓ (2)
 (Nezinye iimpendulo ezinembako zizokwamukelwa.)
- 1.1.7 Ngicabanga bona kungebanga lokobana abantu benarha le balenywe yikambiso yemithethomgomo yenarha le ebanikela pheze yoke into simahla okufaka hlangana nalabo abangakghona ukuzenzela izinto abazitlhogako, kusukela emalini yesondlo sabentwana, itjhejo lezamaphilo, iFundo esiSekelo neyemaZikweni aPhakemeko nokwakhelwa izindlu ngehlelo le-RDP; njeke sebona kukatelelekile ukobana uRhulumende abenzele koke abakutlhogako/Ngicabanga bona kubangelwa kukobana ihlangano yezombanganarha esuke ibusa lokha nabegade izibawela ukukhethwa yabathembisa ukobana izabenzela yoke into abayifunako simahla nabangayivowudela ingene embusweni nekuyinto engakghonakaliko ngombana ngaleso sikhathi isuke sele ilawulwa/sekufanele ilandele ikambiso yemithethomgomo yenarha.✓✓ (2)
 (Umfundi angayibeka ngeyiske indlela ezwakalako.)



- 1.1.8 - Liqiniso ngombana indlela abantu abafundileko abaphila ngayo enarheni le ikhombisa bona ukufunda kwabo kubenze bakghona ukuzijamela, basebenza kuhle begodu bakghona ukuzondla bebondle nemindenabo ngaphandle kokulandelela uRhulumende bona abenzele okuthileko ukuze bakghone ukuphila.✓✓
 - Akusilo iqiniso ngombana indlela abanye babantu abafundileko abaphila ngayo enarheni le ikhombisa bona ukufunda kwabo akubasizi ngalitho ekutheni bazijamele epilweni, abakghoni ukufumana imisebenzi ukuze bazondle ngebanga lokutlhayela kwamathuba wemisebenzi, nabo basalindele ukubonelelwa nguRhulumende ukuze bakwazi ukuphila.✓✓
 (Umfundi angayibeka ngeyakhe indlela ezwakalako.) (2)
- 1.1.9 - Abakghoni ukufumana imisebenzi lula.✓ (1)
 - Ilwazi labo ngepilomazombe liyatlhayela.✓
 - Kuba budisi kibo ukusebenzisa iinsetjenziswa zethekhnoloji ezithuthukileko ezifana nemitjhiningqondo nekulikghono pheze woke umuntu akatelelekile bona abe nalo amalanga la.✓
 (Nezinye iimpendulo EZIMBILI ezinembako zizakwamukelwa.) (1)
- 1.1.10 Ngokubona kwami kuyathlogeka ukunikela abafundi ithuba lesibili lokutlola iinhlahlubo zegreyidi le-12 ngombana kesinye isikhathi abanye abafundi navane kutlolwa iinhlahlubezi kokuthoma basuke bangakakulungeli ukuyokutlola ngamabanga wobujamo abasuke baqalene nabo nebungaphezu kwamandlabo bese abaphumeleli, kulapho-ke kutlhogeka khona bona banikelwe ithuba lesibili.✓✓
 (Umfundi angayibeka ngeyakhe indlela ezwakalako.) (2)
- 1.1.11 Nanginganikelwa ithuba lokukhuluma nabentwana abasafunda isikolo ngingabayelelisa ngendlela ifundo eqakatheke ngayo esikhathini esiphila kiswesi/Ngendlela ipilo ibudisi ngayo lokha nawungakaqedi isikolo ngombana yoke imisebenzi amalanga la ubuncani bakhona ifuna umuntu onesitifikeyidi segreyidi le-12, njeke nawunganaso kutjho bona uzokutlhaga ipilwakho yoke.✓✓
 (Umfundi angayibeka ngeyakhe indlela ezwakalako.) (2)
- 1.2.1 - Esithombeni soku-1 kubonakala abafundi baqale imiphumelabo ephephandabeni eliveza imiphumela yegreyidi le-12 yabafundi boke beSewula Afrika.✓ (1)
 - Esithombeni sesi-2 kuvezwe isitifikeyidi segreyidi le-12 esinemiphumela yomfundi oyedwa.✓ (1)
- 1.2.2 Yikhomphyutha/Umtjhiningqondo.✓ (1)
- 1.2.3 Umlayezo esiwethulelwa sithombesi ngewokobana sibabantu kufanele singaqali nofana sizitshwenye ngezinto ezidlulileko kodwana sifanele sitjheje izinto ezisezako/ikusasa lethu/ingomuso lethu.✓ (1)
- 1.2.4 Abafundi abavezwe esithombeni soku-1 ukuze bazifumane basesithombeni sesi-4 bafanele bathome ngokuyokufundela amabizelo ahlukahlukeneko emaZikweni aPhakemeko wezeFundo bese nasele baqedile bafake iimbawo zomsebenzi emakhamphanini ngokuhlukahlukana kwawo kuye ngokobana bafundele maphi amabizelo.✓✓ (2)
 (Umfundi angayibeka ngeyakhe indlela ezwakalako.)



1.2.5 - Ngicabanga bona esikhathini esiphila kiswesi kusakghonakala ngombana sihlala sibabona abantu abangakhange balibhade emaZikweni aPhakemeko wezeFundo basebenza imisebenzi emihle eendaweni ezifana nemamayini abanye babatjhayeli beenthuthi ezikulu ezithutha imithwalo ziyise kezinye iinarha bebarholelwa imali ehle nebonakalako ngokuba nesitifikeyidi segreyidi le-12 kwaphela nje.✓✓

- Ngicabanga bona esikhathini esiphila kiswesi akusakghonakali ngombana abaqatjhi bafuna umuntu oneziqu ezibonakalako namaboni womsebenzi othileko ngaphambi kobana bamnikele umsebenzi omuhle nobhadela imali ebonakalako, amalanga la isitifikeyidi segreyidi le-12 sikusiza bona ukghone ukwamukelwa emaZikweni aPhakemeko wezeFundo nofana sikutholisa umsebenzi ongabhadeli okuyaphi.✓✓

(Umfundi angayibeka ngeyakhe indlela ezwakalako.)

(2)

1.2.6 - Ngokubona kwami ukuba khona kwehlelveli kunomthelela omuhle ebafundini abasafunda isikolo ngombana iintlabagelo zokufunda ezihlelelwe labo abayokutlola iinhlahlubo zabo kwesibili ziyabasiza nabo ekuzilungiseleleni ukuyokutlola iinhlahlubo zabo zegreyidi le-12, kungebangelo umNyango wezeFundo esiSekelo uthumela iintlabagelwezi bunqopha eenkolweni ukuze nabo bazuze kizo nanyana zenzelwe labo abangasese seenkolweni nje.✓✓

- Ngokubona kwami ukuba khona kwehlelveli kunomthelela ongasimuhle ebafundini abasafunda isikolo ngombana libanikela umkhumbulo wokobana nanyana bangakaphumeleli egreyidini labo le-12 akutshwenyi ngombana bazokuvele banikelwe ithuba lesibili lokutlola godu nekwenza bona bangasalaleli abotitjhere nababelethi babo nababatjela bona bafunde ngamandla ukuze baphumelele/Lenza abanye babo balise isikolo ngabomu bese emnyakeni olandelako bakhambe bayozitlolisela ukutlola iinhlahlubo zegreyidi le-12 ukuze kubathathe isikhathi esifitjhani ukuliphumelela igreyidi labo le-12 kanti kesinye isikhathi abanye bagcina bangakaphumeleli ngebanga lokweqa amanye amagreyidi.✓✓

(Umfundi angayibeka ngeyakhe indlela ezwakalako.)

(2)

IMITLOMELO YESIGABA A:

30



SA EXAM PAPERS

Proudly South African

Ilungelo lokukhuphela lifunjetjwe

Phendla

ISIGABA B: UKURHUNYEZA**UMBULO 2**

Umntwana nakonileko mbonise ngobumbi bento ayenzileko ukuze ayilise. Akathathelwe akuthandako kwesikhatjhana. Akangavunyelwa ukuvakatjhela abangani nokuya eendaweni azithandako. Akatlole incwadi aqolise bekathembise nokobana angeze asayibuyelela into embi ayenzileko. Umntwana othuwelelako nalokha nakakhalinywako angakhalinywa ngokobana anikelwe imisebenzi yekhaya angayithandiko. Umntwana onekani akaliswe anjalo bekufike lapho abona khona bona awusazitshwenyi ngaye. Umntwana ungamkhalima ngokobana uyomtjengisa abantu abonakalelwe yipilo ngebanga lokuziphatha makghwakghwa njengaye/Umntwana olelesako ungamkhalima ngokobana umuse ejele ayokubona bona abantu abalelesako bahlala njani ejele.

Inani lamagama asetjenzisweko = 71**[10]**

TJHEJA: Imidzubhulo esekholomini yokuthoma yenzelwe ukukhumbuza abatshwayako ngemitjho edzujulwe bunqopha etheksthini.

	IMIDZUBHULO ESETHEKSTHINI		AMAPHUZU AQAKATHEKILEKO
1	'Lokha umntwana nakonileko mbize umhlalise phasi umhlathululele ngobumbi besenzo asenzileko ukuze angasasibuyeleli.'	1	Umntwana nakonileko mbonise ngobumbi bento ayenzileko ukuze ayilise.
2	'Umntwana nakonileko mthathale into ayithanda khulu kwesikhatjhana, njengomaliledininakhe.'	2	Akathathelwe akuthandako kwesikhatjhana.
3	'Kuyasiza ukobana umntwana nakonileko ahlaliswe ekhaya, angayi ebanganini bakhe nofana eendaweni azithandako kwesikhatjhana.'	3	Akangavunyelwa ukuvakatjhela abangani nokuya eendaweni azithandako.
4	'Umntwana nakonileko akatloliswe incwadi, abawe ukulitjalelwa bekazibophe yena ngokwakhe bona uyigcinile into embi le ayenzileko.'	4	Akatlole incwadi aqolise bekathembise nokobana angeze asayibuyelela into embi ayenzileko.
5	'Umntwana orhagalako nakakhalinywako akanikelwe isijeziso esikhudlwana njengokuthi enziswe imisebenzi yekhaya angayithandiko isikhathi esingaba yiveke nofana inyanga yoke.'	5	Umntwana othuwelelako nalokha nakakhalinywako angakhalinywa ngokobana anikelwe imisebenzi yekhaya angayithandiko.
6	'Umntwana ophikelelako lokha nakakhalinywa ngomlomo mkhalime ngokobana umlise ngabomu enze enye nenye into ayithandako bekabone bona awusenandaba naye njengombelethakhe.'	6	Umntwana onekani akaliswe anjalo bekufike lapho abona khona bona awusazitshwenyi ngaye.
7	'Okhunye umbelethi angakwenza kukobana amthathe akhambe naye ebantwini ebegade baziphatha njengaye nje nabasakhulako abone bona iimpilo zabo zonakele kangangani/Umntwana owenza ubulelesi bokweba angathathwa asiwe ejele ayokubona ukobana ubulelesi bufakana kenzima tshu indlu!'	7	Umntwana ungamkhalima ngokobana uyomtjengisa abantu abonakalelwe yipilo ngebanga lokuziphatha makghwakghwa njengaye/Umntwana olelesako ungamkhalima ngokobana umuse ejele ayokubona bona abantu abalelesako bahlala njani ejele.

Amaphuzu ali-7.

Ilungelo lokukhuphela lifungethwe

SA EXAM PAPERS**Inani lamagama asetjenzisweko = 71**

Proudly South African

Phendla

IGRIDI YOKUTSHWAYA UKURHUNYEZA

Ukutshwaywa kwesirhunyezo kudzimelele ekuvezweni kwamaphuzu aqakathekileko ngokufunwa mbuzo.

Isirhunyezo kumele sitshwaywe ngalendlela:

- **Ukwabiwa kwemitlomelo:**
 - 7 imitlomelo emaphuzwini ali-7 (Umtlomelo owodwa kilelo nalelo phuzu eliqakathekileko)
 - 3 imitlomelo yelimi
 - Inani loke: 10
- **Ukwabiwa kwemitlomelo yelimi lokha ohlolwako nakasebenzise amagama.**
 - 1–3 yamaphuzu alungileko: nikela umtlomelo owo-1
 - 4–5 yamaphuzu alungileko: nikela imitlomelo emi-2
 - 6–7 yamaphuzu alungileko: nikela imitlomelo emi-3
- **Ukwabiwa kwemitlomelo yelimi lokha ohlolwako angakasebenzisi amagama.**
 - 6–7 yemidzubhulo: akunamtlomelo-0
 - 4–5 yemidzubhulo: nikela umtlomelo owo-1
 - 2–3 yemidzubhulo: nikela imitlomelo emi-2

TJHEJA:

- **Ukubala amagama:**
 - Abatshwayi kumele baqinisekise inani lamagama asetjenzisweko.
 - Ungaphunguli imitlomelo nangabe ohlolwako akhange atjengise inani lamagama alisebenzisileko namkha nangabe inani atole bona ulisebenzisile akusingilo. Nangabe ubude obulindelweko budlulile, funda bewufike emagameni ama-5 bese awusarageli phambili nesirhunyezwe.
 - Iinrhunyezo ezifitjhani kodwana zinawo woke amaphuzu aqakathekileko akukameli zijeziswe.

IMITLOMELO YESIGABA B: 10



ISIGABA C: IZAKHI NEMITHETJHWANA YOKUSETJENZISWA KWELIMI**Ukutshwaya ISIGABA C****• Ukupeleda:**

- Iimpendulo ezifuna igama linye kumele zitlonyeliswe nanyana kungakapeledwa kuhle, ngaphandle kokobana iphoso itjhugulula okutjihiwo ligamelo/ihlathululo yegamelo.
- Eempendulweni ezimumutjho opheleleko, ukungakapeledeki kuhle akujeziswe nangabe iimphoso zisesakhiweni selimi elihlolwako.
- Nangabe kuhlolwa isirhunyezo, impendulo kumele ibe netshwayo elifaneleko (ungci).
- Ukwakheka kwemitjho kumele kukhambelane nehlelo begodu kunikelwe ngemitjho ezeleko/njengokutjho komyalo.
- Emibuzweni la kukhethwa impendulo enembako, yamukela kokubili, iledere elikhambisana nependulo ekungiyiyo NANYANA impendulo nayitlolwe ngokuzeleko.

UMBUZO 3

- 3.1 www.mbalastationery.co.za.✓ (1)
- 3.2 Udade ovezwe esikhangiswenesi umomothekiswa kukobana usifumene isibalisi/ikhalikhuleytha esesipetjhalini.✓ (1)
- 3.3 Amakhulu amabili wamaranda/Maranda amakhulu amabili.✓ (1)
- 3.4 - Liqiniso, umfundi onaso isibalisi uzokufunda aphumelele ngombana uzokukghona ukubala kuhle athole iimpendulo azifunako.✓✓
 - Akusilo iqiniso, umfundi angaba naso isibalisi kodwana angasisebenzisi kuhle nofana angafundi lokho kungamenza bona angaphumeleli eemfundweni zakhe.✓✓
 (Umfundi angayibeka ngeyakhe indlela ezwakalako.) (2)
- 3.5 Ngicabanga bona benzelela ukobana esipetjhalini sabesi kuhlomule abantu abanengi sekunokobana kuhlomule umuntu munye/Ngicabanga bona babalekela ukobana abanye bazithengele ukuyozithengisa bese abantu abadobha phasi bangahlomuli ngalelonani.✓
 (Umfundi angayibeka ngeyakhe indlela ezwakalako.) (1)
- 3.6 - Ngokubona kwami ukwehliswa kwentengo yomkhiqizo lo kuzobasiza abafundi abaphuma emindenini edobha phasi ngombana bazokukghona ukuwuthenga njengombana intengo yawo yehlisiwe nje bewubasize eemfundweni zabo bona baphumelele ngamalengiso.✓✓
 - Ngokubona kwami ukwehliswa kwentengo yomkhiqizo lo angekhe kubasize abafundi abaphuma emindenini edobha phasi eemfundweni zabo ngombana inani lama-R200 lisese yimali enengi khulu keminye yemindenini enganabantu abasebenzako bese abentwana bakhona angeze bakghona ukusifumana isibalisesi/ikhalikhuleytha le ukuze sibasize eemfundweni zabo.✓✓
 (Umfundi angayibeka ngeyakhe indlela ezwakalako izakwamukelwa.) (2)
- 3.7 Esisesipetjhalini/Isitoko/Ikhalikhuleytha.✓ (1)
- 3.8 Isibalisi sakho nasingakafiki ngesikhathi asikazokuthweswa icala.✓ (1)



UMBUZO 4: IKHATHUNI

- 4.1 - Kusetjenziswe ibhamuza lokucabanga ukuveza lokho acabanga ngakho.✓
- Umlomakhe uvalekile.✓
(YINYE ipendulo kezingehla.) (1)
- 4.2 - Ubambe idini.✓
- Utjhwabanise ipandla.✓
- Urhudule amehle/Uhlahle amehlo.✓
(YINYE ipendulo kezingehla.) (1)
- 4.3 linkulumo zabentwanaba zimayelana nokusilaphazeka kwamanzi/linkulumo zabentwanaba zimayelana namanzi asilaphazekileko nofana angakahlwengeki.✓✓ (2)
- 4.4 Ngicabanga bona umphumela wokusela amanzi angakahlwengeki kungaba kubanjwa malwele afana nekhohla nofana isifo sokurhuda/Ungagcina uhlongakala nawunomzimba obuthakathaka nongakghoni ukujamelana namalwele atholakala emanzini angakahlwengeki.✓✓ (2)
- 4.5 - Abantu emakhaya bangabilisa amanzi ngaphambi kobana bawasele.✓
- Abantu emakhaya bangathela ithosana le-Jik ngemanzini bawalinde isikhatjhana ngaphambi kobana bawasele.✓
- Abantu emakhaya bangazithengela imitjhini ehlwengisa amanzi bese bazihlwengisela wona ngaphambi kobana bawasele.✓
(Nezinye iimpindulo ezinembako zizakwamukelwa.) (1)
- 4.6 'Ukufa sapoto'. **Isib.** Sife sapoto ngendaba yegezi ekhamba ngamalanga le.✓✓
(Neminye imitjho enembako izakwamukelwa ikani nakusetjenziswe isitjho esithi; 'Ukufa sapoto' ngefanelo.) (2)

[10]

UMBUZO 5

- 5.1 Ipambosi yokwenzela.✓ (1)
- 5.2 Libizombala.✓ (1)
- 5.3 Indlela yesenzo engophileko.✓ (1)
- 5.4 Isakhi u-'**No**-' esisetjenziswe egameni elithi; 'Nomadlozi' simumethe umqondo wobulili obusikazi/bomuntu wengubo, okutjho bona umuntu ekukhulunywa ngaye lo umntwana omntazana.✓✓ (2)
- 5.5 Ilutjha lanamhlanjesi lithanda imisebenzi efana nale ngombana aliyifundeli.✓ (1)
- 5.6 Kutjho uNomadlozi ngelizwi elizele isizi **begodu** uhlengezela neenyembezi.✓ (1)
- 5.7 UNomadlozi ubawe uyise bona indaba le akhe ayoyibonisana/ khekayoyibonisana nonina ngombana yena iyamrara.✓✓ (2)
- 5.8 Umnakwethu soloko akhambe **izolo** ebusuku akakabuyi nanje.✓ (1)
- [10]**

IMITLOMELO YESIGABA C: 30
INANI LOKE: 70

